



**FIL-QORTI ĊIVILI  
(SEZZJONI TAL-KUMMERĊ)**

**IMĦALLEF  
ONOR. IAN SPITERI BAILEY LL.M. LL.D.**

**Illum it-Tnejn 27 ta' Ġunju, 2022**

**Kawża Nru. 3**

**Rik. Nru. 767/2019 ISB**

**Rosemary Gonzi (K.I. 0478137M), Michael Gonzi  
(K.I. 0186567M), Avukat Dottor Mariella  
Schembri Gonzi (K.I. 0032969M), John Gonzi  
(K.I. 0038071M)**

**Vs**

**Star Investments Limited (C34095)**

**Il-Qorti,**

Rat ir-rikors ta' l-Rosemary Gonzi et., intavolat fis-7 ta' Awwissu 2019, li permezz tiegħu huma talbu lill-Qorti sabiex:

1. *Tahtar minnufih fil-mori ta' dawn il-proceduri persuna idonea sabiex ikun l-amministratur provvizorju tas-socjeta` intimata ai termini tal-artikolu 228 tal-Kap.386 tal-Ligijiet ta` Malta sakemm jigi ordnat ix-xoljiment u l-istralc tal-kumpannija hekk kif mitlub fir-raba' talba ta` dan ir-rikors u taghtih dawk il-*

poteri u funzjonijiet li din il-Qorti jidhrilha xieraq fic-cirkostanzi, inkluz dawk il-poteri li normalment huma ezercitabbli mid-diretturi tas-socjeta` intimata ; u

2. Tiddikjara u tiddeciedi illi s-socjeta` intimata ma tistax thallas id-djun taghha ai termini ta` l-artikolu 214(2)(a)(ii) u l-artikolu 214(5)(b) tal-Kap.386 tal-Ligijiet ta` Malta ; u

3. Tiddikjara u tiddeciedi illi jezistu ragunijiet gravi bizzejjed li jiggustifikaw ix-xoljiment u konsegwentement l-istralc tas-socjeta` intimata ai termini tal-Artikolu 214(2)(b)(iii) tal-Kap. 386 tal-Ligijiet ta` Malta; u

4. Tordna x-xoljiment u l-istralc tas-socjeta` intimata ai termini ta` l-artikolu 214(2)(a)(ii) u/jew l-Artikolu 214(2)(b)(iii) tal-Kap.386 tal-Ligijiet ta` Malta; u

5. Tahtar persuna idonea sabiex ikun l-istralcjarju tas-socjeta` intimata u dan skond id-disposizzjonijiet tas-sub-titolu I tat- Titolu II tat-Taqsima V tal-Att Dwar il-Kumpaniji (Kap.386 tal-Ligijiet ta` Malta).

U dan wara li ppermettew:

1. Illi in forza ta' sentenza deciza mill-Prim Awla tal-Qorti Civili fil-kawza fl-ismijiet *premessi tas-6ta' Gunju 2018*, rikors guramentat numru 31/12 JRM li kopja tieghu qed jigi hawn anness u mmarkat bhala **dokument A** l-atturi gew kanonizzati kredituri tal-intimat fis-somma ta' €43,560 oltre l-imghax legali mis-6ta' Gunju 2018 u l-ispejjez tal-kawza.

2. Illi b'mandat ta' sekwestru numru 1796/2018 prezentat fil-Prim Awla tal-Qorti Civili fis-7ta' Novembru 2018 hawn anness u mmarat bhala **dokument B**, ir-rikorrenti talbu il-hrug tal-mandat ta' sekwestru ghas-somma komplessiva ta' €50,157.39c (hamsin elf mija tmienja u hamsin Ewro u ghaxar centezmi ) li jinkludu €43,560 sorte, €1,451.20c imghaxijiet mis-sentenza fuq riferita sal-prezentata tal-mandat fuq riferit tas-7ta' Novembru 2018 u €5,146.19c spejjez u drittijiet legali skond taxxa annessa mal-atti tal-istess mandat fuq riferit. Illi barra minn hekk iridu jizdiedu l-imghaxijiet mis-7 ta' Novembru 2018 sallum ammontanti ghal €2,323.20c ohra b'riserva ghal imghaxijiet ulterjuri sal-hlas ghas-saldu tas-somma dovuta.

3. Illi mal-hrug tal-mandat ta' sekwestru numru sekwestru numru 1796/2018 prezentat fil-Prim Awla tal-Qorti Civili fis-7ta' Novembru 2018 fl-ismijiet "Rosemary Gonzi et vs Star Investments Limited" il-Bank of Valletta Plc iddeposita skond cedola ta' depositu numru 2258/2018 is-somma ta' €215.07c fir-Registru ta' din il-Qorti u dan fis- 27ta' Novembru 2018 u dan skond **dokument C**.

4. Illi l-mandat ta' sekwestru fuq imsemmi gie debitament notifikat lill-intimat fid-9 ta' Jannar 2019 kif jirrizulta mid-dokument ufficjali rilaxxjat mir-Registratur tal-Qorti hawn anness u mmarakt bhala **dokument B**.

5. Illi minkejja li ghaddew erbgħa u ghoxrin gimgha minn notifika ta' dan il-mandat lid-debitur, dan id-debitu baqa' ma thallasx u dan sal-26 ta' Gunju 2019 minkejja diversi wegħdiet u interpellazzjonijiet biex dan isir.

6. Illi sal-lum id-debitu dovut huwa ta' €52,480.59c u minkejja li giet interpellata s-socjeta' intimata biex thallas dan id-debitu, hija mhix f'posizzjoni li taghmel dan oltre debiti ohra li l-istess socjeta' intimata ghandha ma' terzi.

7. Illi kif inhu ovvju illi l-hlasijiet dovuti lis-socjeta' rkorrenti u lil terzi huma tardivi u kif ser jigi ppruvat ulterjorment waqt is-smigh ta' dawn il-proceduri, is-socjeta' intimata ma tistax thallas id-djun taghha u dan kif jirrizulta mill-audited accounts tal-istess socjeta'. Fil-fatt fir-rigward qed tigi annessa l-ahhar kopja tal-kontijiet verifikati tas-socjeta' intimata ghas-sena 2017 immarkati bhala **dokument D**, li juru illi s-socjeta' intimata ma zammitx financial statements korretti mal-accounting records u returns.

8. Illi l-current assets sal-31ta' Dicembru 2017 kienu jammontaw ghal €133,473 filwaqt illi l-current liabilities kienu jammontaw ghal €2,408.

9. Is-socjeta' intimata qiegħda u ilha fi stat ta' insolvenza u dan kif jafu, jew għandhom ikunu jafu, d-diretturi taghha.

10. Illi s-socjeta' intimata baqgħet tmexxi n-negozju taghha minkejja li ma setgħetx thallas lid-debituri b'dannu għall-istess debituri.

11. Illi għalhekk għandu jitqabba amministratur provizorju tas-socjeta' intimata ai termini tal-Artikolu 228 tal-Kap 386 tal-Ligijiet ta' Malta.

12. Illi għalhekk s-socjeta' esponenti kellha tintavola din il-procedura sabiex din l-Onorabbli Qorti tordna x-xoljiment u l-istralcjar tas-socjeta' intimata ai termini tal-artikolu 214(2)(a)(ii) u/jew tal-Artikolu 214(2)(b)(iii) tal-Kap.386 tal-Ligijiet ta' Malta.

Rat id-**dokumenti** li kienu pprezentati mar-rikors (Dok A sa Dok D) (fol 4 sa fol 39).

Rat id-**digriet** taghha (kif diversament preseduta) tal-10 ta' Settembru 2019 fejn ir-rikors kien appuntat għas-smiġn għall-udjenza tat-5 ta' Novembru 2019 fid-9:00am.

Rat ir-rikors pprezentat minn Rosemary Gonzi et. fl-10 ta' Settembru 2019 fejn ġie indikat li l-Qorti indikata fir-rikors promotur kienet erronjament il-Prim' Awla tal-Qorti Ċivili u konsegwentament din il-Qorti intalbet illi ai termini tal-Artikolu 741(b) tal-Kap. 12 tal-Ligijiet ta' Malta tordna l-atti tal-proceduri odjerni jiġu trasferiti lill-Qorti li għandha kompetenza tiegħu konjizzjoni taghha u cioè l-Qorti Ċivili (Sezzjoni Kummerċ).

Rat id-**digriet** taghha (kif diversament preseduta) tal-10 ta' Settembru 2019 fejn il-Qorti ordnat li l-kawża odjerna għandha tinstema minn din il-Qorti bhala Qorti Ċivili (Sezzjoni tal-Kummerċ).

Rat illi fl-udjenza tal-5 ta' Novembru 2019, Dr Mariella Schembri Gonzi ddikjarat li qiegħda tagħti ruħha b'notifikata għaliha u għar-rikorrenti l-oħra bl-avviż ta' smiegħ tal-kawża.

Rat ukoll illi fl-istess udjenza, Dr John Refalo għas-socjeta' intimata ddikjara li qiegħed jaċċetta n-notifika tal-atti promotorji u tal-avviż tas-smiegħ.

Rat ir-risposta tas-soċjeta intimata **Star Investments Limited (C34095)** pprezentata fil-15 ta' Novembru 2019 (fol 47) li permezz tagħha hija esponiet:

1. Illi l-fatti kif esposti mil-ewwel sas-sitt paragrafu tar-rikors promotur ma humiex kontestati;
2. Illi il-fatti esposti fis-7 paragrafu tar-rikors huma kompletament kontestati. Fil-fatt kif jirriżulta l-accounts tal-kumpannija huma aġġornati u pprezentati lir-reġistratur tal-kumpanniji kif rikjest mill-liġi. Kif jirriżulta l-accounts ma humiex kwalifikati.
3. Illi dwar il-fatti esposti fit-8 paragrafu tad-dikjarazzjoni attriċi dan huwa dak li jirriżulta mill-audited accounts;
4. Illi l-fatti sostanzjalment huma li l-kumpannija intimata kellha kuntratt biex tagħmel xi xogħolijiet għall-attriċi. Dawn ix-xogħolijiet filfatt saru imma kien hemm allegazzjonijiet li dawn ix-xogħolijiet saru tardivament. Għalhekk l-attriċi ipprezentat kawża kontra l-kumpannija liema kawża ġiet deċiża fis-6 ta' Ġunju 2018 u li għaddiet in ġudikat għaliex l-esponenti ma appellawx minnha. Il-kumpannija bħala fatt ma għandhiex flus kontanti biex tħallas lill-attriċi. L-uniku assi li għandha l-kumpannija intimata huwa kreditu ta' ċirka €133,000 kontra ċertu lan Camilleri. Dan il-kreditu kien garantit bi privileġġ speċjali fuq immobbli izda meta l-esponenti marret biex tenforza l-kreditu tagħha sabet li d-debitur li talvolta kellhu jhallasha kien irnexxilu frawdolentement jaljena l-proprjeta li fuqha kien hemm privileġġ. Għalhekk l-esponenti ipproċediet b' kawża kontra d-debitur lan Camilleri, in-nutar li ppubblika l-kuntratti u t-terzi li illum jipposjedu l-immobbli in kwistjoni. Dawn il-kawzi (rikors numru 170/19SM hawn anness u mmarrat bħala Dok 'A' u rikors numru 106/19FDP hawn anness u mmarrat bħala Dok 'B') għadhom pendenti.
5. L-uniku negozju tal-kumpannija kien l-iżvilupp ta' arja li kien hemm fuq il-blokk ta' bini li fiha għandhom appartament l-atturi. Oltre dan in-negozju l-esponenti ma għamlet ebda negozju iehor u għalhekk l-allegazzjoni li "baqghet tmexxi n-negozju tagħha minkejja li ma setghetx thallas d-debituri, b' dannu għall-istess debitori" hi fiergħa għall-aħħar. Filfatt għandu jiġi ppreċizat li l-atturi huma l-uniċi kredituri tal-kumpannija intimata.
6. Illi għandu jingħad ukoll li kienet l-intenzjoni tal-azzjonisti tal-kumpannija intimata li tillikwida l-kumpannija wara t-tlestija tax-xogħolijiet u l-kawża li kienu għamlu l-atturi izda dan ma kienx possibbli unikament minħabba ċ-ċirkostanzi msemmija fil-paragrafu numru 4 ta' din ir-risposta.
7. Illi f' kaz li l-qorti tiddeċiedi li tipproċedi bl-istralċ evidentement il-likwidatur appuntat ikollu jkompli bil-kawża għaliex minn hemm biss jistgħu jithallsu l-atturi.
8. Illi l-esponenti hija ukoll disposta li tiddiskuti li tassenja l-kreditu u d-drittijiet litiġjuzi li għandha kontra lan Camilleri u l-persuni ndikati fil-paragrafu numru 4.

*9. Illi certament ma huwiex il-każ li jittieħdu provvedimenti kontra d-diretturi tal-kumpannija li aġġixxew raġjonevolment u skond il-ligi u ma humiex responsabbli għas-sitwazzjoni ta' likwidita preżenti tal-kumpannija.*

*10. Illi għaldaqstant l-esponenti topponi t-talbiet attriċi in kwantu finalizzati għal xi azzjoni ta' rivalsa personali kontra d-diretturi u/jew l-azzjonisti tal-kumpannija.*

Rat id-**dokumenti** li kienu ppreżentati mar-risposta (Dok A u Dok B) (fol 50 sa fol 54).

Rat illi permezz ta' nota intavolata fil-21 ta' Jannar 2020, r-rikorreni Rosemary Gonzi et ppreżentaw numru ta' **dokumenti** (Dok E sa Dok G) (fol 60 sa fol 90).

Rat illi fl-udjenza tal-10 ta' Marzu 2020 xehdu **Gaetana Aquilina, il-P.L.Quentin Tantiu l-Awditur Alex Agius**, lkoll prodotti mir-rikorreni.

Rat illi fl-udjenza tat-22 ta' Settembru 2020 xehdu l-**Awditur Giles Schembri** u l-**Awditur Alex Agius**, lkoll prodotti mir-rikorreni.

Rat illi fl-udjenza tal-1 ta' Diċembru 2020 giet ippreżentata nota b'dokument li kien aċċenna għalih l-Awditur Alex Agius fix-xhieda tiegħu.

Rat ukoll illi fl-udjenza tal-1 ta' Diċembru 2020, Dr Daniel Buttigieg għar-rikorreni, ddikjara li ma għandhomx aktar provi xi jressqu.

Rat ir-rikors ta' Rosemary Gonzi et intavolat fl-1 ta' Diċembru 2020 li permezz tiegħu gie ddikjarat li l-provi tar-rikorreni ġew iddikjarati magħluqha bi żvista u dan stante li kien għad baqa` dokument (anness mar-rikors) x'jiġi ppreżentat u għaldaqstant din il-Qorti intallbet tawtorizza illi l-imsemmi dokument jibqa' fl-atti tal-kawża.

Rat illi fl-udjenza tat-18 ta' Frar 2021 Dr John Refalo għall-kumpannija intimata ta ruħu b'notifikat bir-rikors tal-1 ta' Diċembru u irrimetta ruħu u għalhekk f'dik l-istess udjenza il-Qorti tat Digriet li permezz tiegħu laqgħet it-talba tar-rikorreni u ammettiet bħala prova d-dokument anness mar-rikors tar-Rikorreni.

Rat ukoll illi fl-udjenza tat-18 ta' Frar ir-rikorreni iddikjaraw li m'għandhomx aktar provi xi jressqu.

Rat in-nota tas-Socjeta` intimata intavolata fid-9 ta' Marzu 2021 li permezz tagħha ppreżentaw 3 dokumenti (Dok SIL1 sa Dok SIL3) (fol 178 sa fol 260).

Rat illi fl-udjenza tad-29 ta' Settembru 2021, id-difensuri tas-socjeta` intimata ddikjaraw li m'għandhomx aktar provi xi jressqu.

Rat in-Nota ta' Osservazzjonijiet tar-rikorreni ppreżentata fis-26 ta' Novembru 2021 (fol 264).

Rat in-nota ta' Osservazzjonijiet tas-Socjeta` intimata ppreżentata fit-3 ta' Marzu 2022(fol 275).

Rat illi fl-udjenza tat-18 ta' Marzu 2022 id-difensuri tal-partijiet trattaw il-kawża u l-kawża tħalliet għal-lum għas-sentenza.

Rat l-atti l-oħra tal-kawża, inkluz mill-provi mressqa.

### **Ikkunsidrat:**

Illi jirrizulta illi dan huwa proċediment li ttiehed mir-rikorrenti ai termini tal-Artikoli **214(2)(a)(ii) u 214(2)(b)(iii) tal-KAP 386 tal-Ligijiet ta' Malta.**

Illi r-rikorrenti jikkontendu illi huma kredituri tas-soċjeta' intimata Star Investments Limited (C34095) fl-ammont ta' tlieta u erbgħin elf, ħames mija u sittin Ewro (€43,560), oltre' għal imgħax u spejjeż.

Illi r-rikorrenti jippremettu illi għalkemm interprellaw lis-soċjeta' Star Investments Limited sabiex tħallas l-ammont dovut diversi drabi, din baqgħet inadempjenti. Jikkontendu ulterjorment li huma intavolaw Mandat ta' Sekwestru (1796/2018) iżda kienet biss is-somma ta' €215.07 li ġiet depożitata l-Qorti.

Illi r-rikorrenti jikkontendu illi s-soċjeta' intimata ilha fi stat ta' insolvenza iżda baqgħet tmexxi negozju minkejja li ma setgħetx tħallas lid-debituri tagħha u għalhekk finalment waslu sabiex intavolaw dawn il-proċeduri.

### **Ikkunsidrat Ulterjorment:**

Illi s-soċjeta' intimata, minn naħa tagħha, mhix tirribatti l-fatt li hija debitrice tar-rikorrenti u lanqas mhi tirrabatti l-fatt li preżentament m'għandhiex assi sabiex jitħallas dan id-dejn.

Tgħid li l-uniku assi li għandha l-kumpannija intimata huwa kreditu ta' ċirka mija u tlieta u tletin elf Ewro (€133,000) kontra ċertu lan Camilleri li wassal kemm għal proċeduri ġudizzjarji ċivili għall-irkupru tal-istess ammont (Kawża fl-ismijiet Star Investments Limited vs lan Camilleri et – Ref 106/2019 FDP u Kawża fl-ismijiet Star Investments Limited vs lan Camilleri – Ref 170/2019 FDP), kif ukoll għal proċeduri kriminali minħabba l-azzjonijiet tal-istess lan Camilleri, liema proċeduri għadhom pendenti.

Illi tgħid ukoll li l-unika negozju li twettaq mis-soċjeta' intimata kien dak ta' żvilupp ta' arja li kien hemm fuq il-blokk ta' bini li fiha għandhom appartament ir-rikorrenti u ma sar ebda negozju ieħor. Tikkontendi li r-rikorrenti huma l-uniċi kredituri tas-soċjeta' intimata.

Illi tgħid ukoll li l-intenzjoni tal-azzjonista tal-kumpannija kienet li din tiġi tiġi xolta la darba jitlestew ix-xogħlijiet u jkunu tħallsu r-rikorrenti, iżda sa llum dan ma kienx possibli minħabba l-proċeduri imsemmija.

Illi tikkontendi li jekk kemm -il darba din il-Qorti tipproċedi bl-istralċ, il-likwidatur ikollu jkompli l-proċeduri imsemmija għax huwa l-uniku mod li jistgħu jitħallsu l-kredituri rikorrenti.

### **Ikkunsidrat Ulterjorment:**

Illi mill-provi prodotti, jirriżultaw is-segwent **fatti**:

Illi r-rikorrenti ppreżentaw kopja tas-sentenza fl-ismijiet **Rosemary Gonzi et vs Star Investments Limited (C34095) deċiża mill-Prim' Awla tal-Qorti Ċivili fis-6 ta' Ġunju 2018 (Ref: 31/2021 JRM)** (fol. 4 sa fol. 15) fejn il-Qorti kkundannat lill-Kumpannija intimata tħallas s-somma ta' tlieta u erbgħin elf ħames mija u sittin Ewro (€43,560) lir-rikorrenti flimkien mal-imgħax legali mid-dakinhar li ngħatat is-sentenza sad-data tal-ħlas effettiv.

Illi r-rikorrenti ppreżentaw ukoll kopja tal-**Mandat ta' Sekwestru Ezekuttiv bir-referenza 1796/2018** li sar kontra s-soċjeta intimata in segwitu għad-deċiżjoni fuq ċitata (fol 16 sa fol 24), li jirriżulta illi kien akkordat u debitament notifikat. Giet ukoll esebita kopja ta' **Ċedola ta' Depożitu** fl-atti tal-istess Mandat magħmula mill-Bank of Valletta p.l.c. fl-ammont ta' mitejn u ħmistax -il Ewro u seba' ċenteżmi (€215.07) (fol 25 sa fol 26).

Illi r-rikorrenti ppreżentaw ukoll kopja tal-*Annual Report* tas-soċjeta` Star Investment Ltd tas-sena 2017 (fol 27 sa fol 39) u tas-sena 2018 (fol. 60 sa fol 78), kif ukoll *screenshot* mir-Reġistru tas-Soċjetajiet li tindika min huma l-persuni involuti fil-kumpannija intimata (fol 70 sa fol 83) u kopja tal-istatut soċjali tal-istess kumpannija (fol 84 sa fol 90).

Illi s-soċjeta` intimata ippreżentat kopja tar-rikorsi u tal-proċessi tal-kawżi pendenti quddiem il-Prim' Awla tal-Qorti Ċivili fl-ismijiet:

**Star Investments Limited (C34095) vs Ian Camilleri (Ref: 170/2019 FDP)** (fol. 50 u fol. 202 sa fol 214); u

**Star Investments Limited (C34095) vs Ian Camilleri (Ref: 106/2019 FDP)** (fol. 51 sa fol. 54 u fol. 178 sa fol. 201)

Flimkien mal-proċess tal-proċeduri quddiem il-Qorti tal-Maġistrati bħala Qorti Strutturja fl-ismijiet **Il-Pulizija (Sp. Rennie Stivala) vs Ian Camilleri** (fol. 215 sa fol. 260).

Illi fix-xhieda tagħha **Gaetana Aquilina, bħala rappreżentatriċi tar-Reġistratur Qrati Ċivili**, tikkonferma li fl-atti tal-mandat ta' Sekwestru bir-referenza 1796/2018 fl-ismijiet Gonzi Rosemary et vs. Star Investment Limited giet ddepożitata ċedola bir-referenza 2258/2018 bl-ammont ta' mitejn u ħmistax -il Ewro u seba' ċenteżmi (€215.07). Tikkonferma wkoll li dan kien l-unika mandat fil-konfront tas-soċjeta` intimata u li m'hemm l-ebda depożitu ieħor. Tgħid ukoll li ma setgħetx tikkonferma ġewx notifikati s-sekwestrati kollha minħabba li n-notifika saret bil-proċedura tal-affissjoni u l-pubblikazzjoni.

F'kontiwazzjoni tax-xhieda, tgħid li n-notifika permezz tal-proċedura tal-affissjoni u l-pubblikazzjoni kienet kompluta u tgħid ukoll li s-sekwestrarji kienu kollha kemm huma notifikati bil-imsemmi mandat.

Illi fix-xhieda tiegħu il-**P.L. Quentin Tanti** bħala **rappreżentant tar-Registratur tal-Kumpaniji** ppreżenta estratt tal-istatut tas-soċjeta` Star Investments Limited, kif ukoll l-financial statements u l-annual reports tal-31 ta' Diċembru 2017 u tal-31 ta' Diċembru 2018 (Dok MBR 1 – fol 99 sa fol 122) u *payment advise note* (Dok MBR 2 – fol 123). Jikkonferma li s-soċjeta` intimata ġiet irreġistrata fid-9 ta' Ġunju 2004.

Illi fix-xhieda tiegħu, **I-Awditur Alex Agius**, l-awditur tal-kumpanija intimata, jikkonferma li bħala parti mix-xogħol tiegħu jaf li l-oġġettiv tal-kumpanija kien li kellha tibni binja fin-numru 198 f'Tower Road, f'Tas-Sliema li nbriet u jikkonferma wkoll li minn dak li jiftakar il-proġett kien komplut numru ta' snin ilu. Mill-balance sheet jikkonferma li kienu inbiegħu l-appartamenti kollha u konsegwentament il-propjeta` hija kollha mibjugħa. Muri l-annual report tal-2018 li kien iffirmit mill-istess xhud, jikkonferma li l-kumpanija fl-aħħar sentejn ma kellha l-ebda dħul u l-ebda attivita` ekonomika oħra. Jgħid li fl-aħħar sentejn il-kumpanija kellha biss spejjeż u m'għadhiex iżjed *trading*.

Jgħid li l-kumpanija ma marritx għal attivita` kummerċjali oħra. Jgħid li għad hemm bilanċ pendenti x'tirċievi u allura baqgħet miftuħa sabiex tirkupra dak il-bilanċ għax li kieku ma kienx għal dak il-bilanċ kienet tiġi xolta.

Jikkonferma li mal-assi kurrenti hemm dovut lill-kumpanija l-ammont ta' mija u tnejn u erbgħin elf, tmien mija u sittax -il Ewro (€142,816) li huma kklassifikati fir-rapport bħala *other receivables*. Jgħid li dawn huma dovuti mingħand lan Camilleri *ex-shareholder* tal-kumpanija. Jgħid li huwa vverifika li dan id-debitur għandu jagħti dan l-ammont minn agreement li sar bejnu u l-kumpanija. Jgħid ukoll li dan l-ammont jiżdied b'rata ta' sebgħa fil-mija (7%) fis-sena sakemm jithallas l-ammont kollu. Jgħid ukoll li m'għandux konferma mingħand l-istess debitur li dan l-ammont għandu jithallas minħabba li d-debitur qatt ma ffirmat l-imsemmi ftehim. Mistoqsi jekk sarux verifiki dwar il-posizzjoni finanzjarja tal-imsemmi persuna, x-xhud jgħid li hu bħala awditur ma jistax jagħmel dawn it-tip ta' verifiki fuq persuna. Jgħid li lan Camilleri spiċċa minn *shareholder* tal-kumpanija fi Frar tas-sena 2009.

Huwa jikkonferma li l-familja Gonzi hija kreditriċi kanonizzata ta' 'l fuq minn tlieta u erbgħin elf, ħames mija u sittin Ewro (€43,560) b'sentenza li ngħatat fis-6 ta' Ġunju 2018 u li dan kien minħabba xogħlijiet li ma sarux fil-post tagħhom. Jgħid illi r-rikorrenti jidhru fuq il-*balance sheet* tas-sena 2018 bħala kredituri fl-ammont ta' €50,116. Din hija mniżżla bħala *contingent liability* u huma *direct creditor*.

Jgħid illi l-kumpanija intimata mhijjex insolvent anzi tiswa €90,000 iżda hemm bilanċ dovut minn lan Camilleri, li fil-passat kien direttur tal-kumpanija, li hu deskritt bħala *receivable in favour of the company*. Jgħid illi din l-informazzjoni kienet mogħtija lilu mis-Sur Philip Borg, id-direttur tal-kumpanija, li nfurmah li se jagħmel l-almu tiegħu sabiex l-imsemmi somma tingabar u anke ddiskutew x'azzjonijiet qedgħin jittieħdu u li kien infurmat li saru wkoll li laqgħat mad-debitur sabiex il-flus jinġabru. Jgħid li jekk jaslu, r-rikorrenti jkun jistgħu jithallsu. Mistoqsi jekk ittieħdux xi proċeduri, bħala mandati kawtelatorji, sabiex il-kreditu jiġi ssalvagwardjat, jgħid illi ma saret l-ebda riċerka fuq dan id-debitur jekk hux f'posizzjoni li jthallas jew le.



In kontro-eżami jikkonferma illi l-kreditu dovut minn lan Camilleri huwa bilanċ ta' prezz ta' bejgħ ta' immobbli li ma kienx tħallas u li meta xtara lan Camilleri, s-soċjeta` intimata kienet żammet privileġġ speċjali fuq il-propjeta`. Jikkonferma wkoll li fl-2017 meta lan Camilleri ma kienx għadu direttur tal-kumpannija ttrasferixxa l-propjeta`. Jikkonferma wkoll li malli s-soċjeta` intimata ndunat b'dan, hija pproċediet kontra lan Camilleri u n-Nutar involut u pproċediet ukoll bi kwerela kontra l-istess lan Camilleri mal-pulizija li mexxiet kriminalment u ħarġet ukoll *freezing order*.

Ix-xhud jiddikjara li l-kumpannija għandha kollox in order u li l-accounts u r-returns tagħha huma kollha *filed, up-to-date* u m'hemm xejn b'lura jew nieqes.

Illi fix-xhieda tiegħu, l-**Awditur Giles Schembri**, bħala awditur espert *ex-parte* tar-rikorrenti, jikkompara l-Financial Statement tal-2017 mal-2018 u jindika li kien hemm numru ta' verifiki li kellhom isiru mill-Awditur li fil-fehma tiegħu ma sarux.

Jgħid illi awditur fil-vesti tiegħu t'awditur indipendenti jeħtieġ l-ewwel ħaġa jikkonferma l-bilanċ, li l-bilanċ verament jeżisti u li l-ammont li qed jiġi indikat fil-financial statements huwa korrett, kif wkoll li dak l-ammont ħa jingabar. Jekk kemm -il darba waħda minn dawn l-azzjonijiet ma tistax issir mela allura l-awditur irid jikkwalifika r-rapport tiegħu. Jgħid li jidher li l-awditur biex jikkonferma l-bilanċ kull m'għamel kien li ikkonferma l-bilanċ mal-agreement li kienet daħlet fih il-kumpannija ma' lan Camilleri xi snin ilu. Jgħid li allura ma hemm ebda indikazzjoni dwar jekk l-awditur ikkonfermax dwar jekk kienx hemm xi tibdil.

Jgħid li t-tieni ħaġa li importanti ssir minn awditur hi li jiċċekja illi dak il-bilanċ ħa jingabar. Jgħid illi fuq individwu jistgħu jsiru diversi verifiki sabiex wieħed jgharrbel jekk dan għandux mnejn iħallas. Jgħid li jekk kemm -il darba ma tistax taccerta dan trid issir *provision* fl-accounts u dak l-ammont ma jistax jibqa bħala ass tal-kumpannija.

Jikkonferma li f'dan il-każ għalkemm ikun qed jidher li hemm ass, minħabba li ma jkun saru dawn il-verifiki rikjesti, dan ma jistax jitqies aktar bħala ass. Jgħid ukoll li jekk kemm -il darba din l-evidenza ma setgħetx tingieb mill-awditur, ir-rapport kellu jkun kwalifikat.

Jgħid li fl-2017 il-kumpannija kienet debitirici fl-ammont ta' elfejn, erba' mija u tmien Ewro (€2,408) li setgħu jitħallsu biss jekk kemm -il darba jingabru l-mija u tlieta u tletin elf Ewro (€133,000) dovuti lill-kumpannija u dana minħabba l-fatt li bħala bilanċ fil-bank il-kumpannija kellha biss mija u sebgħa u tletin Ewro (€137).

Jgħid li fl-2018 l-ammonti ma tantx iċċaqaqlqu. Kienet ġiet deċiża il-kawża tar-rikorrenti u għalhekk id-danni dovuti kienu rikonoxxuti fil-*financial statements*, u kemm -il darba l-ammont dovut minn lan Camilleri ma jiġabarx, mela l-kumpannija m'għandhiex mnejn tħallas il-kredituri tagħha preżenti u futuri.

Jikkonferma li s-security li kienet tidher fuq l-ammont dovut fl-2017, tneħħiet fil-financial statements tal-2018. Jgħid li l-awditur suppost li jkollu kopja tal-att insinwat minn fejn kienet tirriżulta dik is-security. Jgħid li mill-*financial statements* ma jistax jgħid x'gara bejn l-2017 u l-2018 minħabba li l-awditur ma tax spjega fir-rapport tiegħu u lanqas m'hemm inidikat x'aċċertanzi saru dwar il-bilanċ jistax jingabar.

Jikkonferma li fl-2017 u l-2018 il-kumpanija ma ttredjatx u ma kellha l-ebda attivita` ekonomika. Jgħid li s'issa l-accounts tas-sena 2019 għadhom ma ġewx intavolati fil-Malta Business Registry iżda dakinhar li ingħatat ix-xhieda, x-xhud ikkonferma li kien għadu ma wasalx id-*deadline* sabiex jiffaljawhom.

Jgħid li skont l-*Articles of Association* tal-istess kumpanija, din kienet twaqqfet sabiex tidhol f'negozju ta' propjeta` u li wieħed mill-kuntratti li kellha kien l-iżvilupp tal-fond 198, Tower Road, Sliema. Jgħid li x-xogħol tlesta madwar għaxar snin ilu u dan jafu għaliex joqghod viċin tal-propjeta`.

Jgħid li mill-*balance sheet* ma jirriżultax li l-kumpanija għandha xi assi oħra għall-bejgħ. Jgħid li kull ma għandha l-kumpanija huma tmienja u disgħin Ewro (€98) fl-2018 u il-bilanċ dovut minn Ian Camilleri li hemm kawżi dwarhom.

### **Ikkunsidrat Ulterjorment:**

Illi mill-osservazzjonijiet magħmula mill-partijiet, il-Qorti tislet is-segweni:

Illi r-rikorrenti qeghdin jagħmlu din il-kawża sabiex jitolbu x-xoljiment u l-istralċ tas-soċjeta` intimata bħala kredituri tagħha fl-ammont ta' tlieta u erbghin elf hames mija u sittin Ewro (€43,560) oltre l-imgħax legali mis-6 ta' Ġunju 2018 u l-ispejjeż tal-kawża ta' bejniethom.

Ir-rikorrenti jsostnu li kemm mill-atti proċesswali kif ukoll mill-*audited accounts* jirriżulta li s-soċjeta` intimata ma kellhiex attivita` ekonomika għal numru ta' snin u li fl-aħħar snin ma kellha l-ebda dħul iżda għamlet biss spejjeż. Isostnu li l-unika ass li għandha l-kumpanija huwa l-kreditu dovut minn Ian Camilleri, liema kreditu qatt ma ġie rikonoxxut minnu kif jirriżulta mix-xhieda u l-proceduri pendenti illi hemm.

Isostnu li kemm l-Awditur tal-kumpanija Alex Agius kif ukoll l-Awditur ex-parte Giles Schembri fix-xhieda tagħhom esprimew ruħhom dwar il-fatt li huwa f'tit iċ-ċans li jiġabar dan il-kreditu u li anke meta tiġi deċiża l-kawża quddiem il-Prim' Awla ċertament li xi hadd mill-partijiet jappella bil-konsegwenza ta' dewmien sabiex il-kreditu tar-rikorrenti jitħallas.

Fil-fehma tar-rikorrenti, la darba, kif ikkonfermat mid-Direttur u azzjonist tas-soċjeta` intimata Philip Borg fil-proċeduri kriminali, is-soċjeta` intimata m'għandhiex flus u lanqas mhi qiegħda tinnegozja, jagħmel sens li tmur f'likwidazzjoni biex b'hekk ma jibqgħux jakkomulaw biss it-taxxi u l-penali għax dan qiegħed ikompli jipprekludi ċ-ċans tar-rikorrenti li jirkupraw dak li hu dovut lilhom.

Ir-rikorrenti jsostnu li l-kumpanija Star Investments Limited mhijiex f'qagħda li tħallas id-djun tagħha abbażi tal-Art 214(b) u ta-Art 214(5)(b) tal-Kap 386.

Isostnu illi ladarba rriżulta li waqfet għal kollox topera n-negozju tagħha ċertament għal żmien uninterrott ta' aktar minn sena u nofs, il-kumpanija mhijiex tiġgenera dħul u għalhekk ma tistax ċertament tħallas id-djun.

Ir-rikorrenti fin-nota tagħhom trattaw estensivament is-sugġett ta' *cash flow insolvency* b'referenza għall-estratti mit-tmien edizzjoni tal-ktieb *Boyle & Birds'*

*Company Law*, kif ukoll is-suġġett ta' *contingent and prospective liabilities* b'referenza għall-*Insolvency Act 1986* tar-Renju Unit u estratti mill-ktieb *Insolvency Law – Corporate and Personal*.

Isostnu għalhekk illi kumpannija li ma tagħmilx negozju hija entita bla ruħ u li l-obbligu tad-diretturi f'dan il-każ huwa li jipproċedu bix-xoljiment u l-istralċ. Isostnu li kemm -il darba ma jsirx dan u l-kumpannija tibqa` tiġġenera aktar djun u dan ikun jammonta għal *wrongful trading* u f'dak il-każ ikunu d-diretturi li jigu responsabbli għad-danni minħabba li ma jkunux aġixxew fl-aħjar interess tal-kumpannija.

**Ikkunsidrat Ulterjorment:** Illi fin-nota ta' osservazzjonijiet tagħha, is-soċjeta` intimata Star Investments Limited min-naħa tagħha mhijiex tikkontesta l-fatt li hija debitrice tar-rikorrenti stante s-sentenza tal-Qorti aktar 'l fuq ċitata. Mhuwiex ikkontestat lanqas il-fatt li sar Mandat ta' Sekwestru li ma ġiex sodisfatt minħabba li ma hemmx likwidita.

Issostni iżda li l-kumpannija għandha tiegħu ammont ta' flus mingħand Ian Camilleri li qegħda tagħmel dak kollu possibli sabiex tirkupra dan l-ammont. Issostni li la l-kumpannija u lanqas id-diretturi tagħha ma jahtu għan-nuqqas ta' likwidita` li għandha fil-preżent il-kumpannija.

Issostni li mhuwiex ikkontestat il-fatt li l-għan li nholqot għalih l-kumpannija llum ġie eżawrit u l-kumpannija għadha topera unikament sabiex tirkupra l-bilanċ pendenti imsemmi u hija għalhekk attiva f'numru ta' proċeduri ġudizzjarji sabiex tagħmel dan.

Tirrespingi l-allegazzjoni tar-rikorrenti li kien hemm xi forma ta' *wrongful trading* u tinsisti li l-kumpannija hija hi nnifisha vittma ta' aġir illegli perpetrat minn terzi, u li l-kumpannija u d-diretturi attwali tagħha qed jagħmlu kull ma hu raġjonevolment mistenni minnhom biex jiġbru dak li hu dovut lilhom sabiex ikunu jistgħu jhallsu lir-rikorrenti. Tinsisti li tant mhux qed ttipprova taħrab mill-obbligi tagħha li tħallas lir-rikorrenti li fir-risposta tagħha uriet id-disponibilita tagħha li tgħaddi lir-rikorrenti id-drittijiet litiġużi li għandha fl-imsemmieha proċeduri.

Terga` tinsisti dwar dak li ġie inserit minnha mill-bidu li jekk kemm -il darba din il-Qorti tagħzel li tordna l-istralċ, il-likwidatur appuntat ikollu jkompli l-proċeduri msemmieha għax huwa minn hemm biss li r-rikorrenti jistgħu jithallsu.

Izda madankollu tgħid li jekk kemm -il darba l-eżitu tal-imsemmieha proċeduri jkun wiehed positiv għas-soċjeta` intimata, mela allura tista` tiġi ravvisata l-insolvenza.

### **Ikkunsidrat ulerjorment:**

Illi l-provi prodotti mir-rikorrenti ma humiex bl-ickken mod kontradetti mis-soċjeta` intimata, anzi, jirrizulta illi hemm qbil dwarhom.

Illi nonostante l-fatti kif jirrizultaw, is-soċjeta intimata min-naħa tagħha tibqa` tinsisti li hija sejra tkun kapaċi tħallas lir-rikorrenti, li huma l-uniic kredituri li għandha, la darba jintemmu b'suċċess il-proċeduri li hemm pendenti quddiem il-Qorti kontra Ian Camilleri

u oħrajn. Tikkontendi li hi fil-fatt hija vittma ta' aġir illegali perpetrat minn terzi u għalhekk m'għandu jkun hemm ebda riperkussjonijiet la fuq id-direttur u lanqas fuq l-azzjonista.

Illi r-rikorrenti jinsistu li l-fatt li l-kumpanija waqfet topera iżda ma gietx xjolta jammonta għal *wrongful trading* u li l-kumpanija qiegħda tibqa` tinkorri ammont ta' spejjeż sena wara l-oħra li ser fl-aħħar mill-aħħar jippreġudikaw il-possibilita` li r-rikorrenti jitħallsu.

Huwa maqbul li l-kumpanija Star Investments Limited illum ma topera bl-ebda mod u l-unika raġuni li ma seħħ ix-xoljiment u l-istralċ huma propja l-azzjonijiet legali imsemmija.

### **Ikkunsidrat ulterjorment:**

#### **L-Art. 218(1)(b) tal-KAP 386 tal-Ligijiet ta' Malta**

Din id-dispożizzjoni tipprovdi illi kreditur jista' jressaq talba għall-istralċ ta' kumpanija ai termini tal-artiklu 214(2)(a)(ii) :

*218. (1) Talba lill-qorti (aktar 'il quddiem imsejġha "rikors għal stralċ") għal –*

*(a) stralċ ta' kumpanija mill-qorti skont l-artikolu 214(1)(a);*

*(b) xoljiment u stralċ ta' kumpanija mill-qorti skont l-artikolu 214(2)(a); jew*

*(ċ) xoljiment u stralċ ta' kumpanija skont l-artikolu 214(2)(b),*

*għandha ssir b'rikors li jista' jsir jew mill-kumpanija wara deċiżjoni tal-laqqgħa generali jew mill-bord tad-diretturi tagħha jew minn xi detentur ta' obligazzjoni, kreditur jew kredituri, jew minn xi kontributorju jew kontributorji:*

*Iżda rikors skont il-paragrafi (b) jew (ċ) jista' wkoll isir minn xi azzjonist jew direttur tal-kumpanija*

Ma jirriżulta ebda dubbju f'moħħ din il-Qorti illi r-rikorrenti huma kredituri tas-socjeta` intimata b'deciżjoni illi għaddiet in gudiċat, u li tagħmlu kreditur f'ammont ċert, likwidu u dovut.

#### **L-azzjoni attrici hija bbażata fuq l-Art. 214(2)(a)(ii) u l-Art. 214(5)(b) tal-KAP 386 tal-Ligijiet ta' Malta**

Id-dispożizzjoni tal-KAP 386 li abbazi tagħha hija msejjsa din il-procedura huwa l-artiklu **214(2)(a)(ii)**, jipprovdi hekk:

*kumpanija għandha tkun xolta bil-qorti fil-każijiet li ġejjin –*

*il-kumpanija ma tkunx tista' tħallas id-djun tagħha;*

Kif jirriżulta anke mis-sottomissjonijiet tar-rikorrenti, l-azzjoni odjerna hija bbażata fuq il-fuq msemmi artikolu fl-isfond tal-Artikolu **214(5)(b) tal-KAP 386** li ighid:

*Għall-finijiet tas-subartikolu (2)(a)(ii), kumpanija titqies li ma tkunx tista' tħallas id-djun tagħha ..... (b) jekk ikun ippruvat għas-sodisfazzjon tal-qorti li l-kumpanija ma tkunx tista' tħallas id-djun tagħha, meta din tqis ukoll il-passiv kontingenti u prospettiv tal-kumpanija.*

F'dan ir-rigward il-Qorti tagħmel tagħha r-referenza tar-rikorrenti mill-ktieb **Company Law** (Lexis Nexis – Butterworths 2003), fejn jingħad hekk:

*“winding up or liquidation... is the process by which the assets of the company are collected ir and realised, its liabilities discharged and the net surplus, if there is onw, distributred to the persons entitled to it. Only when this has been done is the company's existence finally terminated by a process known as dissolution... Insolvent winding up occurs essentially which companies are unable to pay their debts in full. When a company cannot pay its debts in full, difficult problems arise as to how the assets that are available should be distributed. In theory, as we shall see, the law tries to maintain an equality between creditors so that assets are pooled and distributed pari passu ie rateably according to the size of each creditors' claim”*

Il-Qorti ser tagħmel ampja referenza għal dak li ġja ġie minnha diskuss u deciz fil-kawza **Kenneth Xuereb vs Weber Constuction Limited et<sup>1</sup>** u ser tagħmel tagħha tali insenjament għal finijiet ta' din il-kawża.

*Fit-test bl-Ingiliz id-disposizzjoni tal-ligi tagħna taqra hekk :-*

*For the purposes of subarticle (2)(a)(ii), a company shall be deemed to be unable to pay its debts ... if it is proved to the satisfaction of the court that the company is unable to pay its debts, account being taken also of contingent and prospective liabilities of the company.*

*Fl-Insolvency Act 1986, insibu disposizzjoni li tixbah dik tal-ligi tagħna, ghalkemm mhijjex l-istess.*

*Il-qorti qeghda tirreferi għall-Art 123(2) tal-Insolvency Act 1986 li jaqra hekk*

—

*A company is also deemed unable to pay its debts if it is proved to the satisfaction of the court that the value of the company's assets is less than the amount of its liabilities, taking into account its contingent and prospective liabilities.*

*Id-divergenza bejn il-legislazzjoni Ingliza u dik Maltija hija li filwaqt li fil-każ tal-Maltija, il-mizura hija semplici : u cioe` the company is unable to pay its debts account being taken also of contingent and prospective liabilities of the company, fil-kaz tal-ligi Ingliza, il-kriterju huwa divers ghaliex il-Qorti tkun trid tqis illi : the value of the company's assets is less than the amount of its liabilities ... billi tiehu kont tal- ... contingent and prospective liabilities.*

---

<sup>1</sup> 16/2018JZM deciza 18.03.2021

*Ghal din il-qorti, id-differenza hija ta` sostanza mhux ta` drafting; fl-istess waqt, hija tal-fehma li xorta ghandha tfittex sintesi bejn id-disposizzjoni tal-ligi taghna u dik tal-ligi Ingliza. Din is-sintesi hija mehtiega sabiex tinghata tifsira aktar preciza ghal dawk li huma contingent and prospective liabilities li jsibu l-fonti taghhom fil-qasam tal-kontabilita`.*

*Bid-debiti riservi, u tenut kont tad-disparita` fid-disposizzjonijiet ta` bejn il-ligi Ingliza u dik taghna, il-qorti sejra tirreferi ghal dak li tghid id-dottrina Ingliza dwar dak li huwa maghruf bhala balance sheet insolvency meta abbinat mal-Art 123(2) tal-Insolvency Act 1986 tar-Renju Unit.*

*Fil-Pag 19 tal-ktieb Insolvency Law – Corporate and Personal (op. cit.) jinghad hekk :-*

*In determining whether the assets are outweighed by the liabilities a court is able to take into account contingent and prospective liabilities, but not contingent and prospective assets [Byblos Bank SAL v. Al-Khudhairy (1986) 2 BCC99, 549 (CA)] It has been said that “liabilities” is a broad term compared with “debts” [Re A debtor (No 17 of 1966) (1967) Ch 590 ; (1967) 1 All ER 668]. “Liabilities” is defined for the purposes of winding up in rule 13.12 (4) to mean “a liability to pay money or money’s worth, including any liability under an enactment, any liability for breach of trust, any liability in contract, tort or bailment and any liability arising out of an obligation to make restitution”. Then rule 13.12 (3) states that it is immaterial whether the liability is present or future, whether it is certain or contingent, or whether its amount is fixed or liquidated, or is capable of being ascertained by fixed rules or as a matter of opinion. Clearly with this test it is only possible to take into account the assets owned by the company including the uncalled capital of the company [Re National Livestock Insurance Co (1858) 26 Beav 153; 53 ER 855 ...*

*Fil-Pag 114 tar-Raba` Edizzjoni (2011) ta` Principles of Corporate Insolvency Law (Sweet & Maxwell) Roy Goode ighid :-*

*The idea underlying this test ... is that it is not sufficient for the company to be able to meet its current obligations if its total liabilities can ultimately be met only by the realisation of its assets and these are insufficient for the purpose ...*

*Fil-Pag 130 ikompli hekk –*

*The mere excess of liabilities over assets is not in itself determinative. What has to be shown is that by reason of the deficiency of its assets the company has reached the point of no return.*

*Fil-Pag 134 sa 136, l-awtur jittratta l-contingent liability billi jghid hekk –*

*To give the phrase “contingent liability” any meaning we must restrict it to a liability or other loss which arises out of an existing legal obligation*

*or state of affairs but which is dependent on the happening of an event which may or may not occur. Many of the cases have stressed the need for the liability to arise out of an existing obligation. ... in considering whether there is a contingent liability the court has regard to the existing commercial situation, not merely an existing legal obligation. In this regard, assistance can be derived from Financial Reporting Standard 12 which defines a contingent liability in the following terms :*

*(a) "A possible obligation that arises from past events and whose existence will be confirmed only by the occurrence or non-occurrence of one or more uncertain future events not wholly within the entity's control ; or*

*(b) a present obligation that arises from past events but is not recognised because :*

*(i) it is not probable that a transfer of economic benefits will be required to settle the obligation ; or (ii) the amount of the obligation cannot be measured with sufficient reliability."*

*... the term "contingent liabilities" is ultimately not a term of art and its precise meaning will depend on its context. The court is thus entitled to have regard to commercial realities ...*

*Fil-Pag 136 u 137, l-awtur jittratta l-prospective liability u jghid hekk –*

*... The phrase "prospective liability" is neither a legal nor an accounting term of art. It has been judicially defined as : " ... a debt which will certainly become due in the future, either on some date which has already been determined or some date determinable by reference to future events."*

*... it has been described ... as unmatured liability which will inevitably ripen into a debt with the passage of time. Such a definition encompasses all forms of debitum in praesenti, solvendum in futuro including an indisputable claim for unliquidated damages which remains only to be quantified and will result in a debt far more than a nominal amount. "Prospective liability" thus embraces both future debts, the sense of liquidated sums due, and unliquidated claims..*

*Dwar l-Art 214(5)(b) il-Prim`Awla tal-Qorti Civili fis-sentenza taghha tat-28 ta` Mejju 2003 fil-kawza "Axel John International AB vs Aluminium Extrusions Limited" qalet hekk –*

*Din il-kondizzjoni tista` tigi verifikata permezz tal-balance sheets wara li jigi kunsidrat jekk l-assets are less than its liabilities. Izda ... it is not sufficient for the company to be able to meet its current obligations if its total liabilities can ultimately be met only by the realisation of its assets over a lengthy period (Re : European Life Assurance Society 1869 LR 9 Eq 122).*

*Ghalhekk ma hemmx raguni ghaliex il-kredituri ghandhom joqghodu jistennew sakemm il-kumpannija tbiegh l-assets taghha biex forsi xi darba jithallsu.*

Il-Qorti tagħmel tagħha wkoll ir-referenza, magħmula mis-soċjeta intimata fin-nota ta' osservazzjonijiet tagħha, għall-kawża fl-ismijiet **Urtica Limited vs Geraldine Schembri** (Rik 813/2013) fejn ingħad is-segwent:

*“waħda mir-raġunijiet ghaliex jinħatar likwidatur hija sabiex ikun hemm persuna indipendenti li tħares l-interessi b'mod ugwali, tal-partijiet kollha, senjatament tad-diretturi, tal-azzjonisti u tal-kredituri”*

Applikati dawn il-ħsibijiet għall-vertenza odjerna, il-Qorti ma tistgħax tiskarta s-segwent riżultanzi:

- a) Is-soċjeta intimata ma kellhiex attivita ekonomika għal numru ta' snin;
- b) Illi l-kumpannija baqgħet ma ħallsitx dak minnha dovut a bażi tad-deċiżjoni tal-Qorti hawn fuq ċitata li rendiet lir-rikorrenti kredituri tas-soċjeta intimata;
- c) Illi mill-*balance sheet* jirriżulta illi s-soċjeta intimata m'għandha l-ebda *cash* biex tħallas lill-kredituri tagħha;
- d) Illi l-unika ass li għandha l-kumpannija huwa kreditu allegatament dovut minn Ian Camilleri, liema kreditu qatt ma gie rikonoxxut minnu u huwa s-suġġett ta' litigazzjoni;
- e) Illi huwa kkonfermat mis-soċjeta intimata stess li m'għad fadlilha l-ebda raġuni sabiex tibqa' topera għajr li tiġbor il-kreditu allegatament dovut minn Ian Camilleri u tħallas lir-rikorrenti;
- f) Illi huwa bla dubju li sakemm jgħaddu in ġudikat il-proċeduri pendenti versu Ian Camilleri u oħrajn, is-soċjeta` intimata, jekk kemm -il darba ma tiġix xjolta ser tkompli tinkorri biss spejjeż ta' kull sena, li ser joħloq preġudizzju għad-dritt tar-rikorrenti li jithallsu dak li hu dovut lilhom.
- g) Illi oltre` dan, ikun ta' benefiċċju kemm għad-diretturi, għall-azzjonijisti u kif ukoll għall-kredituri li jitqabbað likwidatur sabiex iħares l-interessi tagħhom b'mod ugwali.

Fuq riżultanzi bħal dawn, u tenut kont tad-dottrina u ġurisprudenza ċitata aktar il-fuq mis-sentenza kkwotata, il-Qorti tħoss li għandha provi sodisfaċenti u sal-grad rikjest mil-liġi ta` dak li huwa rikjest bl-Art 214(5)(b).

**Aċċertat għalhekk illi jirriżultaw ippruvati r-rekwiżiti tal-Art 214(2)(a)(ii) u tal-Art 214(5)(b), il-Qorti ma ssibx diffikulta' tuża u teżercita d-diskrezzjoni tagħha u tordna x-xoljiment u l-istralċ tal-kumpannija intimata Star Investments Limited a bazi ta' dan.**

#### **Ikkunsidrat ulterjorment:**

Illi l-proċedura odjerna hija bbażata wkoll fuq l-artiklu 214(2)(b)(iii) tal-Kap 386 tal-Liġijiet ta' Malta, li jgħid essenzjalment illi kumpannija għandha tkun xjolta bil-qorti fil-każ illi l-qorti tkun tal-fehma li hemm raġunijiet gravi biżżejjed li jiġġustifikaw ix-xoljiment u konsegwentement l-istralċ tal-kumpannija.



Testwalment igħid hekk l-**Artiklu 214(2)(b)(iii) tal-KAP 386**:

*Kumpannija **għandha** tkun xjolta bil-Qorti meta il-qorti tkun tal-fehma li hemm raġunijiet gravi biżżejjed li jiġġustifikaw ix-xoljiment u konsegwentement l-istralċ tal-kumpannija.*

Bil-kliem “*il-qorti tkun tal-fehma*”, il-leġislatur ċertament li ried illi titħalla lill-Qorti diskrezzjoni wiesa` sabiex tistabilixxi hi jekk fil-fehma tagħha jirriżultawx fatti u ċirkostanzi “*gravi bizzzejjed*” biex tasal biex tordna x-xoljiment u l-konsegwenti stralċ.

Anzi, irid jingħad illi peress illi l-leġislatur kien ċar fi kliemu fis-sens illi “*kumpannija għandha*”, allura, jekk il-Qorti tistabilixxi l-gravita`, allura minn hemm `il quddiem il-Qorti ma għandix għazla jew diskrezzjoni u tkun obbligata tordna x-xoljiment u l-konsegwenti stralċ tal-kumpannija.

Issa jrid jingħad illi d-diskrezzjoni tal-Qorti tkompli tiegħu xejra dejjem aktar wiesa' meta wieħed iqis illi l-leġislatur ma pprovdix u ma jagħtix tifsira ta` “*raġunijiet gravi bizzzejjed*”.

Kif ġja kellha opportunitajiet oħra tgħid din il-Qorti, anke kif diversament preseduta, il-Qorti ma għandha tiskarta xejn, u allura huwa ġustifikat jingħad illi sabiex tistabilixxi jekk fatti jew ċirkostanzi humiex gravi biżżejjed, m`għandhiex toqghod fuq ġrajjet li jkun seħħew sad-data tal-presentata tar-rikors promotur, iżda għandha tagħti piż ukoll lil kull ma jiġri anke wara, sa ma tiġi biex tagħti d-deċiżjoni tagħha.

F`section 122 tal-**Insolvency Act 1986 tal-Ingilterra**, tirrizulta lista ta` ċirkostanzi li jwasslu għax-xoljiment u għall-istralċ ta` kumpannija.

Tajjeb jingħad illi fl-Insolvency Act 1986 ma hemmx disposizzjoni bħall-Art 214(2)(b)(iii) tal-Kap 386. Il-wahda li tqarreb l-aktar lejha hija Sec. 122(1)(g) li tgħid illi:

*the court is of the opinion that it is just and equitable that the company should be wound up.*

Huwa evidenti anke mad-daqqa t`għajn li d-disposizzjoni fil-liġi tagħna hija aktar stretta fis-sens illi fil-każ tagħna l-qorti għandha xxolji u tistralċja meta fil-fehma tagħha ikunu jirriżultaw raġunijiet gravi biżżejjed, mentri fil-liġi Ingliza, il-kriterju li fuqu l-qorti trid tibni l-fehma tagħha huwa dak tal-ġustizzja u l-ekwita`.

L-istrettezza tad-disposizzjoni fil-liġi tagħna tagħmel ħafna sens anke għaliex jekk il-qorti tesprimi l-fehma li hemm raġunijiet gravi biżżejjed, allura minn hemm tkun obbligata tordna x-xoljiment u l-istralċ tal-kumpannija.

Il-qorti tgħid li r-riferenza għal Sec 122(1)(g) tal-Insolvency Act 1986 hija utili għaliex il-linja li ħadu l-qorti Inglizi biex jgħidu x`għandhom ifissru *just and equitable* għall-fini ta` *winding up* ta` kumpannija jgħin sabiex jiftaħ tieqa għall-qorti tagħna fl-interpretazzjoni tagħhom x`jistgħu jkunu raġunijiet gravi biżżejjed. Għax kull każ għandu l-istorja tiegħu, il-qorti trid tibni l-fehma tagħha fuq il-fatti u ċ-ċirkostanzi ta` kull każ.

Fil-kuntest tad-disposizzjoni ċara minn naħa tas-soċjeta intimata li l-iskop għala il-kumpannija giet krejata llum ġie eżawrit, il-qorti ssib ġustifikazzjoni ta` xoljiment abbażi tal-fatt li l-kumpannija eżawriet għal kollox l-iskop ewlieni għala kienet ikkostitwita.

Dan huwa fatt gravi biżżejjed li jwassal għax-xoljiment. Jghid hekk **Andrew Muscat** dwar disappearance of the substratum fil-pag 1395 ta` **“Principles of Maltese Company Law”**<sup>2</sup>:-

*“A company`s substratum is the purpose or group of purposes which it is formed to achieve – in other words, its main objects. If the company has abandoned all its main objects (and not merely some of them) or if in practice it cannot achieve any of them, then its substratum has disappeared ...”*

Meta kumpannija ma tagħmilx negozju tkun entita` bla ruħ għaliex ma tkunx qiegħda taqdi l-għanijiet tagħha. Milli aċċertat, il-kumpannija waslet at a point of no return.

**Tenut kont tal-assjem ta` fatti u ċ-ċirkostanzi, il-qorti hija tal-fehma illi hemm raġunijiet gravi biżżejjed skont l-Art 214(2)(b)(iii) tal-Kap 386 sabiex tordna ix-xoljiment u l-konsegwenti l-istralċ tal-kumpannija intimata Star Investments Limited.**

**GHALDAQSTANT**, il-Qorti, fid-dawl tal-provvedimenti tal-KAP 386 hawn fuq ccitati, jidhrilha illi ġew sodisfatti il-voti tal-liġi sabiex tkun tista` tgħaddi biex takkolja it-talbiet tar-rikorrenti u tenut kont ta` l-assjem ta` fatti u cirkostanzi li jirrizultaha l-Qorti, din il-Qorti qeghda:

1. **Tiċħad l-ewwel talba** peress illi tqis superfluwuha il-ħatra ta` amministratur provvizorju f`dan l-istadju.
2. **Tilqa` t-tieni talba u tiddikjara** illi ai termini tal-artikolu 214(2)(a)(ii) u l-artikolu 214(5)(b) tal-KAP 386 tal-Ligijiet ta` Malta, is-soċjeta` intimata mhix f`qagħda illi tħallas id-djun tagħha mar-rikorrenti;
3. **Tilqa` it-tielet talba u tiddikjara** illi ai termini tal-artikolu 214(2)(b)(iii) il-qorti hija tal-fehma li hemm raġunijiet gravi biżżejjed li jiġġustifikaw ix-xoljiment u konsegwentement l-istralċ tal-kumpannija.
4. **Tilqa` r-raba` talba u tordna** x-xoljiment u l-istralċ tas-soċjeta` intimata **Star Investments Limited (C34095)** u dan b`effett mis-7 ta` Awwissu 2019 ai termini tal-Artikolu 223(1) tal-KAP 386 tal-Ligijiet ta` Malta;
5. **Tilqa` il-ħames talba, tinnomina u tahtar stralcatarju** tas-soċjeta` Star Investments Limited (C34095) lir-**Ricevitur Ufficjali** u tagħti lill-istralċarju s-setgħat u d-dmirijiet kollha li huma previsti fil-Kap 386 tal-Ligijiet ta` Malta, fosthom illi:

---

<sup>2</sup> (MUP – Second Edition – Volume Three - 2019)

- a) Wara li jikseb dikjarazzjoni dwar il-qagħda tal-kumpannija de quo, ai termini tal-Artiklu 226 tal-KAP 386 tal-Ligijiet ta' Malta, jagħmel rapport lill-Qorti ai termini tal-artiklu 227 tal-istess KAP 386,
- b) Jagħmel il-verifiki kollha necessarji u opportuni dwar l-assi u d-djun tal-kumpannija de quo u jekk ikun il-każ, jirraporta dwar il-gradwazzjoni tad-djun.
- c) Jieħu taħt il-kustodja u l-kontroll tiegħu kwalsiasi assi illi talvolta l-kumpannija **Star Investments Limited (C34095)** jista' għandha, u dan ai termini tal-Artiklu 237 tal-KAP 386 tal-Ligijiet ta' Malta.
- d) Jagħmel u jiddefendi kwalsiasi azzjoni jew proċeduri legali fl-isem u l-interess tal-kumpannija de quo.
- e) Jirrelata dwar il-miżuri meħtieġa għall-ħarsien ta' kwalsiasi assi li l-kumpannija jista' għandha,

6. **Tordna** lill-istralċjarju sabiex jipprezenta rapport tal-ħidma tiegħu sa qabel l-udjenza li jmiss.

7. **Tordna** li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ komprizi l-ispejjeż u d-drittijiet tal-istralċjarju, għandhom jithallsu mir-rikorrenti u mis-soċjeta intimata in solidum bejniethom.

**Finalment, il-Qorti qed tordna illi mingħajr dewmien ir-Registratur tal-Qrati jgħaddi kopja legali ta' din id-deċiżjoni lir-Riċevitur Uffiċjali u lir-Registratur tal-Kumpanniji.**

**Onor. Ian Spiteri Bailey**  
Imhalled

**Marisa Bugeja**  
Deputat Registratur